

प्रधानमंत्री - इंडिया मोबाइल कांग्रेस

प्रधानमंत्री नरेन्द्र मोदी कल नई दिल्ली के यशोभूमि में इंडिया मोबाइल कांग्रेस 2025 के नौवें संस्करण का उद्घाटन करेंगे। यह एशिया के सबसे बड़े प्रौद्योगिकी और नवाचार आयोजनों में से एक है। चार दिवसीय इस आयोजन में दूरसंचार और उभरती प्रौद्योगिकियों में नवीनतम प्रगति प्रदर्शित की जाएगी। जापान, कनाडा, ब्रिटेन, रूस, आयरलैंड और ऑस्ट्रिया के प्रतिनिधिमंडल भी इस कार्यक्रम में हिस्सा लेंगे। इस कार्यक्रम का विषय है - नवाचार से रूपांतरण।

मुख्यमंत्री कॉन्फ्रेंस

मुख्यमंत्री डॉ. मोहन यादव ने सभी लोक सेवकों से प्रदेश के समग्र और समावेशी विकास के लिए प्राण-प्रण से कार्य करने का आह्वान किया। मुख्यमंत्री आज भोपाल में कुशाभाऊ ठाकरे सभागार में कलेक्टर्स-कमिश्नर कॉन्फ्रेंस के शुभारंभ के बाद अधिकारियों को संबोधित कर रहे थे। मुख्यमंत्री डॉ. यादव ने कहा कि शासन का अंतिम उद्देश्य समाज के अंतिम व्यक्ति तक विकास और कल्याण की किरण पहुंचाना है। उन्होंने बताया कि दो दिवसीय कॉन्फ्रेंस में इसी बात पर मंथन किया जाएगा कि शासन व्यवस्था को और अधिक सहज, सरल, बेहतर, पारदर्शी और विकेंद्रीकृत कैसे बनाया जाए, जिससे योजनाओं का लाभ और अधिक शीघ्रता से जनता तक पहुंच सके।

जीएसटी सुधार-दिल्ली

प्रधानमंत्री नरेन्द्र मोदी द्वारा घोषित जीएसटी बचत उत्सव 22 सितंबर से शुरू हुआ यह समाज के सभी वर्गों को लाभान्वित कर रहा है। राष्ट्रीय राजधानी दिल्ली की अर्थव्यवस्था को बढ़ावा देने वाले जीएसटी सुधारों पर हमारे संवाददाता की एक रिपोर्ट

उपराष्ट्रपति-वाल्मीकि जयंती

उपराष्ट्रपति सीपी राधाकृष्णन ने वाल्मीकि जयंती के अवसर पर देशवासियों को शुभकामनाएं दी हैं। सोशल मीडिया पोस्ट में, उपराष्ट्रपति ने कहा कि महर्षि वाल्मीकि आदिकवि और महाकाव्य रामायण के रचयिता थे, जो भगवान श्री राम के जीवन और आदर्शों को अमर बनाता है। मुख्यमंत्री डॉ. मोहन यादव ने भी वाल्मीकि जयंती के अवसर पर शुभकामनाएं दी हैं।

अब कुछ समाचार संक्षेप में

- **जबलपुर** में नगरीय विकास और आवास विभाग मंत्री कैलाश विजयवर्गीय की अध्यक्षता में प्रदेश के सभी महापौर, आयुक्त और स्मार्ट सिटी के सीईओ की बैठक आयोजित की गई।
- **नर्मदापुरम** जिले में सघन एचआईवी एड्स जागरूकता अभियान चलाया जा रहा है। इस कड़ी में आज नुक्कड़ नाटक के माध्यम से एड्स जागरूकता कार्यक्रम किया गया।
- **शिवपुरी** जिले में दो दिन से लगातार बारिश का क्रम बना हुआ है। कल देर रात को 1 घंटे तक झमाझम बारिश हुई। इसके कारण तापमान में गिरावट दर्ज की गई।
- **बुरहानपुर** में पूर्णिमा पर रास मंडल में भगवान श्री बालाजी महाराज विराजे, हजारों भक्तों ने दर्शन-पूजन और आरती की। नवरात्रि से आरंभ हुआ 15 दिवसीय बालाजी उत्सव कल पूर्णिमा पर संपन्न हुआ।

- प्राचीन नगरी मतंगेश्वर मंदिर **खजुराहो** में कल शाम शरद पूर्णिमा का पर्व बड़ी धूमधाम और श्रद्धा के साथ मनाया गया।
- **पन्ना** जिले में समर्थन मूल्य पर धान, ज्वार एवं बाजरा उपार्जन के लिए अभी तक कुल 22 हजार 490 किसानों द्वारा पंजीयन कराया जा चुका है। पंजीयन 10 अक्टूबर तक होंगे।
- **डिंडौरी** कलेक्टर ने कल कलेक्ट्रेट सभाकक्ष में विभागीय कार्यों और योजनाओं की प्रगति की गहन समीक्षा बैठक आयोजित की गई।
- महिला एकदिवसीय क्रिकेट विश्वकप प्रतियोगिता में आज गुवाहाटी में, इंग्लैंड का सामना बांग्लादेश से होगा। यह मैच दोपहर तीन बजे शुरू होगा।
